

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/169

दिनांक- 15/07/2016

प्रेस विज्ञप्ति

सब साक्षर, सब कुशल समय की मांग : श्री राजपाल यादव
विश्व युवा कौशल दिवस एवं प्रधानमंत्री कौशल विकास योजना की वर्षगांठ के अवसर
पर एनसीएल में कौशल विकास कार्यक्रम की नई शुरुआत
भारत सरकार के कौशल विकास मिशन को गति देते हुए आने वाले समय में एनसीएल
द्वारा स्थानीय लोगों, विस्थापितों और संविदा श्रमिकों को बड़े पैमाने पर दिलाया जाएगा
निःशुल्क कौशल विकास प्रशिक्षण

भारत सरकार के कौशल विकास मिशन को गति देते हुए विश्व युवा कौशल दिवस एवं प्रधानमंत्री कौशल विकास योजना की वर्षगांठ के अवसर पर शुक्रवार को नॉर्डन कोलफील्ड्स लिमिटेड (एनसीएल) में रिकॉगनिशन ऑफ प्रायर लर्निंग (आरपीएल) कौशल विकास कार्यक्रम का शुभारंभ हुआ। 10 दिनों तक चलने वाले इस कार्यक्रम में एनसीएल की विभिन्न परियोजनाओं से 40 डंपर ऑपरेटर्स को उनकी कार्य की दक्षता से संबंधित स्टैंडर्ड ऑपरेटिंग प्रैक्टिस का प्रशिक्षण दिए जाने के पश्चात भारत सरकार द्वारा जारी कार्य दक्षता का सर्टिफिकेट दिया जाएगा। कोल इंडिया लिमिटेड द्वारा वित्त प्रदत्त इस कार्यक्रम को नैशनल स्किल डेवलपमेंट कॉरपोरेशन (एनएसडीसी) द्वारा संपन्न कराया जा रहा है।

निगाही परियोजना के व्यावसायिक प्रशिक्षण क्रेंड में एनसीएल द्वारा स्थापित क्षेत्रीय कौशल उत्कृष्टता केंद्र में आयोजित कार्यक्रम को बतौर मुख्य अतिथि संबोधित करते हुए एनसीएल के महाप्रबंधक (कार्मिक) श्री राजपाल यादव ने कहा कि ऐसा पहली बार हुआ है कि कौशल विकास की अहमियत को समझते हुए सरकार द्वारा अलग से कौशल विकास मंत्रालय का गठन किया गया है। उन्होंने कहा कि आज आज सिर्फ शिक्षा ही नहीं, बल्कि कौशल की भी आवश्यकता है। सब साक्षर, सब कुशल आज के समय की मांग है। कौशल विकास एक सतत प्रक्रिया है और सभी तकनीकी रूप से सक्षम हों, इसके लिए ऐसे कौशल प्रशिक्षण कार्यक्रमों की आवश्यकता है।

इस कार्यक्रम के प्रशिक्षक श्री के सेकर हैं, जिन्हें लगभग 35 वर्षों का प्रशिक्षण अनुभव प्राप्त है। इस कार्यक्रम का आयोजन एनसीएल के मानव संसाधन विकास विभाग की देखरेख में किया जा रहा है। कार्यक्रम के सफल आयोजन में महाप्रबंधक मानव संसाधन विकास श्री आर एन बंदोपाध्याय एवं उनकी टीम तथा निगाही परियोजना के महाप्रबंधक श्री चंचल गोस्वामी एवं उनकी टीम की भूमिका सराहनीय रही। निगाही परियोजना के महाप्रबंधक (खान) श्री ए पाठक कार्यक्रम में बतौर विशिष्ट अतिथि उपस्थित रहे।

गौरतलब है कि यह कार्यक्रम एनसीएल द्वारा कौशल विकास को व्यवस्थित एवं सिलसिलेवार तरीके से आगे बढ़ाए जाने की मुहिम में पायलट प्रोजेक्ट है। आने वाले समय में एनसीएल द्वारा कौशल विकास पर विशेष बल दिया जाएगा तथा निगाही सहित जयंत एवं सीडब्ल्यूएस में बनाए गए क्षेत्रीय कौशल उत्कृष्टता केंद्रों पर एनसीएल कर्मियों सहित स्थानीय ग्रामीणों, विस्थापितों एवं संविदा श्रमिकों को निःशुल्क कौशल विकास प्रशिक्षण दिलाया जाएगा।

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्दर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

गौरतलब है कि अपने निगमित सामाजिक दायित्व (सीएसआर) कार्यक्रम "कौशल" के तहत एनसीएल अब तक लगभग 300 से अधिक स्थानीय युवाओं को लाइट मोटर ड्राइविंग ट्रेनिंग तथा 400 स्थानीय युवाओं को सिक्योरिटी गार्ड ट्रेनिंग दिला चुकी है, जिनमें ज्यादातर युवा रोजगाररत हैं। फिलहाल सीएसआर के तहत ही एनसीएल सोनभद्र सहित उत्तर प्रदेश के पिछड़े जिलों में 500 गरीब बेरोजगार युवक-युवतियों के लिए कौशल विकास कार्यक्रम चला रही है, जिनमें से ज्यादातर को प्रशिक्षित किया जा चुका है और वे रोजगार भी प्राप्त कर चुके हैं। एनसीएल की विभिन्न परियोजनाओं में सीएसआर के तहत टेलरिंग, बैग मेंकिंग, ब्यूटी पार्लर प्रशिक्षण, जैसे व्यावसायिक प्रशिक्षण कार्यक्रम भी चलाए जा रहे हैं।

(सीरज कुमार सिंह)

जनसंपर्क अधिकारी